

புதுக்கோட்டை மாவட்டத்தில் ரூ.78.69 இலட்சம் மதிப்பில் வேளாண் இயந்திரங்களை விவசாயிகளுக்கு மாவட்ட ஆட்சித்தலைவர் திரு.சு.கணேஷ்,இ.ஆ.ப., அவர்கள் வழங்கினார்.

புதுக்கோட்டை மாவட்ட ஆட்சியரக வளாகத்தில் வேளாண் பொறியியல் துறையின் சார்பில் வட்டார வேளாண் கருவிகள் சேவை மையத்திற்கு வேளாண் இயந்திரங்களை மாவட்ட ஆட்சித்தலைவர் திரு.சு.கணேஷ்,இ.ஆ.ப. அவர்கள் விவசாயிகளிடம் இன்று (24-10-2016) வழங்கினார்.

இந்திகழிச்சியில் மாவட்ட ஆட்சித்தலைவர் அவர்கள் வேளாண் இயந்திரங்களை விவசாயிகளுக்கு வழங்கி கூறியதாவது:

மாண்புமிகு தமிழ்நாடு முதலமைச்சர் அவர்கள் வேளாண்மை பொறியியல் துறையின் சார்பில் பல்வேறு திட்டங்களை அறிமுகப்படுத்தி செயல்படுத்தி வருகிறார்கள். இதன்படி தமிழக அரசு வேளாண் துறையில் தொழிலாளர்களின் பற்றாக்குறையை சமாளிக்கும் வகையில் விவசாயிகளுக்கு வேளாண் பொறியியல் துறையின் சார்பில் வேளாண் இயந்திரமயமாக்கல் திட்டத்தின் மூலம் விவசாயிகள் சாகுபடி செய்யும் பயிர்களுக்கு தேவையான அனைத்து வேளாண் கருவிகள் மற்றும் வேளாண் இயந்திரங்களை நியாயமான வாடகைக்கு வழங்கவும், இந்த இயந்திரங்களை பழுது நீக்கவும், தனியார் பங்களிப்புடன் ஒவ்வொரு வட்டாரங்களிலும் வேளாண் இயந்திரங்கள் வாடகைக்கு வழங்கும் மற்றும் இயந்திரங்கள் பழுது நீக்கும் சேவை மையங்கள் துவக்கப்பட்டு செயல்பட்டு வருகிறது.

இந்த வேளாண் இயந்திரங்கள் வாடகைக்கு வழங்கும் சேவை மையங்கள் ரூ.10 இலட்சம் (40 சதவீதம்) அரசு மானிய உதவியுடன் வேளாண் இயந்திரங்கள் துணை இயக்கம் வழிகாட்டு நெறிமுறைகளின்படி அமைக்கப்படுகிறது. நமது மாவட்டத்தில் 2015-16ம் நிதியாண்டில் 11 வட்டாரங்களில் வேளாண்மை இயந்திரமயமாக்கல் துணை இயக்கம் மற்றும் தேசிய வேளாண்மை வளர்ச்சி திட்டத்தின் கீழ் வேளாண் இயந்திரங்கள் வாடகைக்கு வழங்கும் சேவை மையங்கள் ரூ.110 இலட்சம் மதிப்பீட்டில் மானிய உதவியுடன் அமைக்கப்பட்டுள்ளது.

நமது மாவட்டத்தில் புதுக்கோட்டை மற்றும் கறம்பக்குடி வட்டாரங்களில் இந்த மையங்கள் அமைப்பதற்கு விவசாயிகள் குழுக்கள் மற்றும் தொழில்முனைவோர் பங்களிப்பாக தலா ரூ.15 இலட்சம் ஒவ்வொரு வட்டாரத்திலும் பெறப்பட்டு அரசு மானிய உதவியாக தலா ரூ.10 இலட்சம் வழங்கப்படுகிறது. இதன் மூலம் ஒரு வட்டாரத்திற்கு ரூ.25 இலட்சம் மதிப்பிலான வேளாண் கருவிகள் வழங்கப்படுகிறது.

அதனடிப்படையில் புதுக்கோட்டை வட்டார வேளாண் கருவிகள் சேவை மையத்தில் டிராக்டர்கள், சுழல்கலப்பைகள், 9 கொலு கலப்பைகள், களை எடுக்கும் கருவி, வைக்கோல் கட்டும் கருவி, கதிர் அடிக்கும் இயந்திரம் உள்ளிட்ட 15 கருவிகள் ரூ.26.27 இலட்சம் மதிப்பீட்டில் தமிழகாரசின் அங்கீரிக்கப்பட்ட நிறுவனங்களிடமிருந்து பெறப்பட்டு புதுக்கோட்டை வட்டார விவசாயிகளின் பயன்பாட்டிற்கு வழங்கப்பட்டுள்ளது.

கறம்பக்குடி வட்டாரத்தில் 2 வேளாண் கருவிகள் சேவை மையங்களுக்கு டிராக்டர்கள், மினி டிராக்டர், பவர் டில்லர், சுழல் கலப்பை, 9 கொலு கலப்பைகள், பல்வகை கதிர் அடிக்கும் இயந்திரம், களை எடுக்கும் கருவி உள்ளிட்ட 29 கருவிகள் ரூ.52.41 இலட்சம் மதிப்பீட்டில் பெறப்பட்டு கறம்பக்குடி வட்டார விவசாயிகளின் பயன்பாட்டிற்கு வழங்கப்பட்டுள்ளது. இதன் மூலம் இத்திட்டத்தின் கீழ் ரூ.78.69 இலட்சம் மதிப்பீட்டில் விதைப்பு முதல் அறுவடை வரையிலான வேளாண் இயந்திரங்கள் விவசாயிகளின் பயன்பாட்டிற்கு வழங்கப்பட்டுள்ளது.

மேலும் புதுக்கோட்டை வட்டார வேளாண் கருவிகள் தேவைக்கு திரு.ஏ.கிருஷ்ணன், கைப்பேசி எண் 97871-54253-லும், கறம்பக்குடி வட்டார வேளாண் கருவிகள் தேவைக்கு திரு.ஏ.தாமஸ், கைப்பேசி எண். 97882-06466-லும், திரு.டி.மோகன், கைப்பேசி எண்: 99438-08384 ஆகியோரை தொடர்பு கொள்ளவும். மேலும், விபரங்கள் அறிய உதவி செயற் பொறியாளர்(வேபொ) புதுக்கோட்டை அலுவலகத்தை அணுகுமாறு விவசாயிகள் கேட்டுக் கொள்ளப்படுகிறார்கள். இதன் மூலம் விவசாயிகள் தங்களுக்கு தேவைப்படும் வேளாண் இயந்திரங்களை குறைந்த விலையில் பெற்று வேளாண் தொழிலை மேம்படுத்தி பயன்பெற வேண்டும் என்றும் மாவட்ட ஆட்சித்தலைவர் திரு.ச.கணேஷ்,இ.ஆ.ப., அவர்கள் சுற்றினார்.

இந்நிகழ்ச்சியில் மாவட்ட வருவாய் அலுவலர் திரு.அ.ராமசாமி, வேளாண்மை இணை இயக்குநர் திரு.நா.அண்ணாமலை, வேளாண்மைப் பொறியியல் துறை செயற் பொறியாளர் திரு.எம்.ராஜேந்திரன், மாவட்ட ஆட்சியரின் நேர்முக உதவியாளர் (வேளாண்மை) திரு.மணோகரன், உதவி செயற்பொறியாளர் திரு.மு.அப்துல்நசீர், உதவிப்பொறியாளர்கள், இளநிலைப் பொறியாளர்கள் மற்றும் முன்னோடி விவசாயிகள் பலர் கலந்துகொண்டனர்.

செய்தி வெளியீடு: செய்தி மக்கள் தொடர்பு அலுவலர், புதுக்கோட்டை..